

26/10/2025

### आकाशवाणी ईटानगर

प्रधानमंत्री नरेंद्र मोदी ने आज आकाशवाणी पर अपने 'मन की बात' कार्यक्रम में देश को संबोधित करते हुए छठ के मौके पर सभी को, खासकर बिहार, झारखंड और पूर्वांचल के लोगों को शुभकामनाएं दीं। श्री मोदी ने कहा कि ऑपरेशन सिंदूर ने हर भारतीय को गर्व से भर दिया है। उन्होंने कहा कि इस बार उन इलाकों में भी खुशी के दीये जलाए गए जो कभी माओवादी आतंक से प्रभावित थे। प्रधानमंत्री ने कहा कि उन्हें यह देखकर खुशी हुई कि लोगों में GST बचत उत्सव को लेकर उत्साह है। प्रधानमंत्री ने देश के अलग-अलग शहरों से सफाई की कोशिशों से जुड़ी कुछ प्रेरणादायक कहानियों पर भी बात की। प्रधानमंत्री ने लोगों से अपील की कि वे जहां भी रहते हैं, पेड़ लगाएं और 'एक पेड़ मां के नाम' अभियान को और आगे बढ़ाएं।

0000000000000000000000

प्रधानमंत्री नरेंद्र मोदी ने आज कहा कि 21वीं सदी भारत और आसियान की सदी है। मलेशिया में हो रहे आसियान-इंडिया समिट को वर्चुअली संबोधित करते हुए, श्री मोदी ने इस बात पर जोर दिया कि भारत और आसियान मिलकर दुनिया की लगभग एक चौथाई आबादी का प्रतिनिधित्व करते हैं। उन्होंने आगे कहा कि भारत और आसियान सिर्फ भूगोल ही शेयर नहीं करते, बल्कि गहरे ऐतिहासिक संबंधों और साझा मूल्यों के धागे से भी जुड़े हुए हैं। उन्होंने कहा कि अनिश्चितताओं के इस दौर में भी, भारत-आसियान कॉम्प्रिहेंसिव स्ट्रेटेजिक पार्टनरशिप में लगातार प्रगति हुई है। विदेश मंत्री डॉ. एस. जयशंकर कल कुआलालंपुर में 20वें ईस्ट एशिया समिट में प्रधानमंत्री मोदी का प्रतिनिधित्व करेंगे।

0000000000000000000000

राज्यपाल लेफ्टिनेंट जनरल के. टी. परनाइक ने कल उत्तर प्रदेश के मेरठ में राजपूताना राइफल्स की दूसरी रेजिमेंटल के पूर्व सैनिक रेजिमेंटल रीयूनियन में शरीक हुए। राज्यपाल जिन्हें इक्कतीस मार्च उन्नीस सौ बहत्तर को तोलोलिंग की दूसरी राजपूताना राइफल्स में कमीशन प्राप्त हुआ था, जिन्होंने बाद में कमान संभाला, ने वीर नारियों और पूर्व सैनिकों को उनके उत्कृष्ट बलिदान और योगदान के लिए सम्मानित किया। राज्यपाल ने पूर्व सैनिकों को याद दिलाया कि वर्दी उतारने के बाद भी वे राष्ट्र के अमूल्य संपत्ति हैं। उन्होंने दिग्गजों से देश की प्रगति के लिए लगातार अपने अनुभव, अनुसाशन और लीडरशिप को स्थानीय, समुदायों के साथ साझा करने को कहा। राज्यपाल ने केंद्रीय और राज्य सरकारों द्वारा शुरू किए विभिन्न योजनाओं का लाभ पूर्व सैनिक साथी और परिवारों तक पहुंचाने को सुनिश्चित करने के लिए पूर्व सैनिकों को प्रोत्साहित किया।

00000000000000000000

प्रदेश लोक सेवा आयोग के अध्यक्षों के स्टैंडिंग कमेटी मीटिंग कल जीरो के जिला सचिवालय भवन में आयोजित किया गया। बैठक के दौरान प्रदेश लोक सेवा आयोग के अध्यक्ष डॉ. प्रदीप लिंगफा ने सूचना, पारदर्शी, कुशल और जन अनुकूल भर्ती के लिए सूचना प्रौद्योगिकी को एकीकृत करने के APPSC के दृष्टिकोण को प्रस्तुत किया। इस बैठक में UPSC के अध्यक्ष दिनेश दासा, APPSC अध्यक्ष प्रो. प्रदीप लिंगफा सहित सात अन्य राज्यों के लोक सेवा आयोग के अध्यक्षों ने बैठक में भाग लिया। जीरो में बैठक का सफल आयोजन एक ऐतिहासिक उपलब्धि है और यह लोक सेवा भर्ती में अंतर-राज्य सहयोग और प्रशासनिक उत्कृष्टता को बढ़ावा देने के लिए राज्य की प्रतिबद्धता को रेखांकित करती है।

00000000000000000000

प्रदेश के टिकाऊ खेती पद्धति पर गौरवान्वित होते हुए उपमुख्यमंत्री चाउना मेन ने आज कहा कि इकतीस मार्च दो हजाड़ तेईस को GI टैग नंबर 1068 के तहत आंगयात बाजरा को पंजीकृत करना प्रदेश के कृषि विरासत और इंडिजिनस ज्ञान का प्रतिबिंब है। अपने सोशल मीडिया पोस्ट में श्री मेन ने कहा कि पोषिक बाजरा विविध कृषि जलवायु परिस्थिति में फलता फूलता है। ईस्ट सियांग, वेस्ट सियांग, अपर सियांग और शी योमी ज़िलों के पहाड़ी इलाकों में आंगयात की खेती की जाती है। उन्होंने आगे कहा कि आंगयात की बुआई मई-जून महीने में की जाती है और दिसंबर को इसकी कटाई होती है। आंगयात यानि बाजरे को पारंपरिक तौर पर झूम और मिश्रित फसल प्रणाली के तहत उगाया जाता है जो प्रदेश के टिकाऊ खेती की विरासत और समृद्ध सांस्कृतिक पहचान को दर्शाता है।

0000000000000000000000000000

डिचू - कारोती - नामती - आशी हील से तिरसठवें वालोंग स्मरणोत्सव दिवस के भाग के रूप में एक बेटेल फिल्ड ट्रेक का आयोजन किया गया। कार्यक्रम में एन सी सी कैडेट्स और उनके प्रशिक्षकों सहित स्थानीय बच्चों ने उत्साह से भाग लिया। सिर्फ शहीदों के सम्मान के मकसद से नहीं बल्कि युवाओं को भारतीय सैनिकों के गौरवशाली कार्यों और बलिदानों से परिचित कराना इस कार्यक्रम का लक्ष्य था।

0000000000000000000000000000

लेपा रादा जिले के बासार में अगले महीने के तीस तारीख को अल्ट्रा रनिंग फेस्टिवल BRUTE 5.0 के पांचवी संस्करण का आयोजन होगा। इस वर्ष नगद पुरस्कार की धनराशि 9,00,000 बढ़ा दी गई है। आई टी बी पी ने इस वर्ष के ट्रेयल रन के ऑफिसिल पार्टनर के लिए हामी भरी है। प्रतिभागी <https://brutebasar.in> पर रेजिस्टर कर सकते हैं।

00000000000000000000

तवांग में याक 3.0 का आज उद्घाटन हुआ। जिला उपायुक्त आंगमो सहित तवांग ब्रिगेट ब्रिगेडियर भूपाल सिंह ने आज मेले का उद्घाटन किया। मेले में जिले के याक चरवाहों के उत्साहपूर्ण भागीदारी देखी गई। उन्हें दिरांग स्थित नेशनल रिसर्च सेंटर ऑन याक ने आपातकालिन और आवश्यक सामग्री प्रदान की। मुख्यमंत्री पेमा खांडू के समर्थन से गैर सरकारी संस्थान मोनयूल सोसायटी ने भारतीय सेना के तवांग ब्रिगेड और स्थानीय प्रशासन के साथ मिलकर इस कार्यक्रम का आयोजन कर रहा है।

00000000000000000000

भारतीय मौसम विभाग ने चेतावनी दी है कि दक्षिण – पूर्वी बंगाल की खाड़ी पर दबाव के कारण यह कल तक चक्रवाती तूफान में बदल सकता है और मंगलवार तक उत्तर पश्चिम दिशा की ओर बढ़ते हुए तेज चक्रवाती तूफान का रूप ले सकता है। वहीं साईक्लोन मोन्था के मद्देनजर पुडुचड़ी और अंड्र प्रदेश ने एतिहाती उपाय बरत ली है। संबद्ध राज्य सरकारी ने जान माल के नुकसान से बचने के लिए तैयारी तेज कर दी है। इन राज्यों में मौसम पूर्वानुमान के चलते विभिन्न जिला प्रशासको ने अगले तीन दिनों तक स्कूलों को छुट्टी दे दी है।

00000000000000000000